



முதலமைச்சர் மு.க.ஸ்டாலின் அவர்கள் நேற்று (18.2.2025) தலைமைச் செயலகத்தில், தமிழ்நாடு கைத்திறத் தொழில்கள் வளர்ச்சிக் கழகத்தின் சார்பில் வாழும் கைவினைப் பொக்கிஷம் விருதுகள் மற்றும் பூம்புகார் மாநில விருதுகள் பெற்ற கைவினைஞர்கள் தயாரித்த கலைநயம் மிக்க படைப்புகளை பார்வையிட்டார். உடன் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா. மோ. அன்பரசன், கைத்தறி, கைத்திறன், துணிநூல் மற்றும் கதர்த்துறை செயலாளர் திருமதி. வே. அமுதவல்லி மற்றும் அரசு உயர் அலுவலர்கள் உள்ளனர்.

சென்னை மற்றும் மதுரை அரசு இசைக்கல்லூரியில் விரிவுரையாளர் பணியிடம்!

4 மாற்றுத் திறனாளிகளுக்கு பணி நியமன ஆணைகள்!

முதல்வர் மு.க.ஸ்டாலின் வழங்கினார்!

சென்னை, பிப். 19- சென்னை மற்றும் மதுரை தமிழ் நாடு அரசு இசைக் கல்லூரிகளில் நான்கு மாற்றுத்திறனாளிகளுக்கு விரிவுரையாளர்கள் பணியிடத்திற்கான பணி நியமன ஆணைகளை தமிழ் நாடு முதலமைச்சர் மு.க. ஸ்டாலின் அவர்கள் வழங்கினார்.

தமிழ்நாடு முதலமைச்சர் மு.க. ஸ்டாலின் அவர்கள் நேற்று (18.2.2025) தலைமைச் செயலகத்தில், கலை பண்பாட்டுத் துறையின் சார்பில் சென்னை மற்றும் மதுரை தமிழ்நாடு அரசு இசைக் கல்லூரிகளில் குரலிசை, வயலின், தவில் மற்றும் புல்லாங்குழல் ஆகிய பிரிவுகளில் நான்கு மாற்றுத்திறனாளிகளுக்கு விரிவுரையாளர்கள் பணியிடத்திற்கான பணி நியமன ஆணைகளை வழங்கினார்.

தமிழ்நாடு அரசின் கலை பண்பாட்டுத் துறையின் கீழ் சென்னை, மதுரை, திருவையாறு மற்றும் கோயம்புத்தூர் ஆகிய இடங்களில் தமிழ்நாடு அரசு இசைக் கல்லூரிகள் செயல்பட்டு வருகின்றன. இக் கல்லூரிகளில் குரலிசை, வயலின், வீணை, நாத்தஸ்வரம், தவில், பரத நாட்டியம் ஆகிய பிரிவுகளில் இளங்கலை பட்டப்படிப்புகளும் மேற்

காண்பிரிவுகளுடன் புல்லாங்குழல், மிருதங்கம், கட்டம், கஞ்சிரா, மோர் சிங் ஆகிய இசைக்கருவிகள் மற்றும் நாட்டுப்புறக்கலையில் பட்டயப் படிப்புகளும், நாட்டுவாங்கம் மற்றும் இசையாசிரியர் படிப்புகள் ஓராண்டு பட்டப்படிப்புகளாகவும் பயிற்சுவிக் கப்படுகின்றன.

தமிழ்நாட்டின் பாரம்பரிய இசை, நடனம் மற்றும் கருவியிசைகளை இளைய தலைமுறையினர் கற்று அக்கலைகளை உலககெங்கும் கொண்டு செல்லும் நோக்கத்தில் தமிழ்நாடு அரசு இசைக் கல்லூரிகள் தோற்றுவிக்கப்பட்டது. சென்னை, தமிழ்நாடு அரசு இசைக் கல்லூரியில் பல நாடுகளிலிருந்து இசை ஆர்வமிகக் கொண்டவர்கள் பயின்ற வுருகின்றனர். இசைக் கல்லூரிகளில் பயின்ற மாணவர்கள் இந்தியா மட்டுமன்றி வெளிநாடுகளில் தங்களது திறமைகளை வெளிப்படுத்துவதோடு கலை நிறுவனங்களையும் நடத்திதங்கள் பயின்ற கலைகளை இளையதலைமுறையினருக்குக் கற்றுத் தருகிறார்கள்.

தமிழ்நாடு அரசு இசைக் கல்லூரிகளில் காலியாகவுள்ள விரிவுரையாளர் பணியிடங்களில் நான்கு மாற்றுத்திறனாளிகளுக்கான பின்

னடைவு பணியிடங்களை நிரப்புவதற்கு கலை பண்பாட்டுத் துறை சிறப்பு ஆட சேர்ப்புத் தேர்வினை (Special Recruitment Drive) நடத்தியது. இத்தேர்வில் குரலிசைப் பிரிவில் கடலூர் மாவட்டத்தைச் சேர்ந்த திரு. வி.கமலராஜ், வயலின் பிரிவில் தஞ்சாவூர் மாவட்டத்தைச் சேர்ந்த இரா. அமிர்தராஜ் ஆகியோருக்கு சென்னை - அரசு இசைக் கல்லூரியிலும், தவில் பிரிவில் மதுரை மாவட்டத்தைச் சேர்ந்த ஞா.குமார், புல்லாங்குழல் பிரிவில் கிருஷ்ணகிரி மாவட்டத்தைச் சேர்ந்த ரா.சுரேஷ் பாபு ஆகியோருக்கு மதுரை - அரசு இசைக் கல்லூரியிலும் விரிவுரையாளர்களாகத் தேர்வு செய்யப்பட்டு தமிழ்நாடு முதலமைச்சர் அவர்களால் பணி நியமன ஆணைகள் வழங்கப்பட்டன.

இந்த நிகழ்வின்போது, தமிழ் வளர்ச்சி மற்றும் செய்தித் துறை அமைச்சர் மு.பெ.சாமியநாதன், சுற்றுலா, பண்பாடு மற்றும் அறிவிலையங்கள் துறை கூடுதல் தலைமைச் செயலாளர் மருத்துவர் க.மணிவாசன், கலை பண்பாட்டுத் துறை இயக்குநர் (மு.கூ.பொ) திருமதி. கவிதா ராஜா ஆகியோர் உடனிருந்தனர்.



சென்னை, நங்கம்பாக்கத்திலுள்ள வள்ளுவர் கோட்டம் புனரமைக்கும் பணிகளை, நேற்று முன்தினம் (17.02.2025) பொதுப் பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு செய்தார். ஆய்வின்போது, பொதுப்பணித் துறை அரசுச் செயலாளர் ஜெ. ஜெயகாந்தன், பொதுப்பணித் துறை முதன்மைத் தலைமைப் பொறியாளர் எஸ்.மணிவண்ணன், சென்னை மண்டலத் தலைமைப் பொறியாளர் எஸ்.மணிகண்டன், கண்காணிப்புப் பொறியாளர் எஸ்.கார்த்திகேயன், செயற்பொறியாளர் ஜெய்கர் மற்றும் துறைசார்ந்த அலுவலர்கள் உடனிருந்தனர்.



மதுரை வடக்கு மாவட்டம் மதுரை மேற்கு தொகுதி கழக நிர்வாகிகள் ஆலோசனை கூட்டம் விளாங்குமயில் அமைந்துள்ள கலைஞர் திடலில் மாவட்டச் செயலாளர், வணிகவரி மற்றும் பதிவுத்துறை அமைச்சர் பி.மூர்த்தி தலைமையில் நடைபெற்றது. இதில் கழக நிர்வாகிகள் தனச்செல்வம், மூவேந்திரன், அன்புமுகன், மதிவெங்கடேஷ், சுதன், கா.வேரி, தவமணி, ஆர்.கே.ஜெயராஜன், ராஜாமணி, அகர் கணேசன், ஆர்.கணேசன், வீர கணேசன் மற்றும் கழக நிர்வாகிகள் கழகத்தினர் பங்கேற்றனர்.

பணிகளை விரைந்து முடிக்க அறிவுறுத்தினார்!

ரூ.80 கோடி மதிப்பில் வள்ளுவர் கோட்டம் புனரமைக்கும் பணி!

பொதுப்பணித்துறை அமைச்சர் எ.வ.வேலு ஆய்வு!

சென்னை, பிப்.19 - முன்தினம் (17.02.2025) சென்னை, நங்கம்பாக்கத்தில் உள்ள வள்ளுவர் கோட்டத்தின் புனரமைக்கும் பணிகளை, நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு ஆய்வு செய்தார்.

புனரமைக்கப்படும் இத்திட்டத்தில், வள்ளுவர் கோட்டத்தில், கலையரங்கம், VVIP போர்டிகோ, நீருற்று, குறள் மணி மண்டபம் ஆகிய பணிகளை ஆய்வு செய்து, இப்பணிகளை 20.2.2025க்குள் விரைந்து முடிக்க வேண்டும் என்று அமைச்சர் அவர்கள் உத்தரவிட்டார்.

இதற்குள் அவையரங்கம், சுற்றுச்சுவர், தெற்கு நுழைவு வாயில், புல்தரை அமைத்தல், தீதுடுப்பு வசதி, பெயர் பலகை, RO குடிநீர் வழங்கும் பணிகள் ஆகியவற்றை ஆய்வு செய்து மீதமுள்ள இப்பணிகளை 28.2.2025க்குள் விரைந்து முடிக்க வேண்டும் என்று அறிவுறுத்தினார்.

அமுத்த மின் வசதி, 250 கே.வி.ஏ. ஜெனரேட்டர், CCTV பொருத்துதல் ஆகியவற்றின் பணி முன்னேற்றத்தை அமைச்சர் அவர்கள் ஆய்வு செய்தார்.

பணிகளை விரைந்து முடிக்க அறிவுறுத்தல்!

தோரணவாயில் முகப்பில், அழகு மிளிர்ச் செய்யும் ஸ்தப்திகளின் பணிகளை பார்வையிட்டு, துரிதமாக முடிக்க வேண்டும் என்று அறிவுறுத்திய பின், உணவகம், நிர்வாகக் கூட்டம், தள கற்கள் பதிக்கப் பட்டு வர்ணம் பூசும் பணிகள் மேற்கொள்ளப்பட்டுள்ளதால், அப்பணிகளை எழிலுர செய்ய தக்க அறிவுரைகள் வழங்கினார்.

திரவாசூர் அழித்தேரை மாதிரி வடிவமாக கொண்டு, பல்லவக் கலை சிற்ப வேலை பாடுகளுடன் கல்தேரும், (உயரம் 128 அடி), காந்தார கலை வடிவில் தோரண வாயிலும், திராவிட கட்டிடக் கலை பிரதிபலிக்கும் வகையில், முத்தமிழ் முறிஞர் கலைஞர் அவர்களின் நேரடி கண்காணிப்பில் சிற்பி கணபதி அவர்களைக் கொண்டு இரண்டு ஆண்டுகளில் “வள்ளுவர் கோட்டம்” அமைக்கப்பட்டு, சுற்றுலா தலமாக இருந்தது.

முந்தைய ஆட்சியாளர்களால், பராமரிக்கப்படாததால், சிதிலமடைந்து, பொலிவை இழந்து மோமான் நிலையில் இருந்ததை அறிந்த முதலமைச்சர் அவர்கள், வள்ளுவர் கோட்டத்தை புனரமைக்க ரூ.80 கோடி வழங்கி, 18.1.2024 அன்று பணிகள் துவங்கப்பட்டது.

தற்போது நடைபெற்று வரும் புனரமைப்பு மேம்பாட்டு பணிகளான, கலையரங்கம், குறள்மணி மாட கூரை புனரமைப்பு, தரைகள் புதுப்பித்தல், குறள் மணிமாட ஒலியம் சீரமைத்தல், வளாக சுற்றுச்சுவர் புதுப்பித்தல், தூண்கள், நுழைவாயில் பகுதிகளில் சிற்ப வேலைபாடுகள், மாற்றுத் திறனாளிகள் நடைபாதை, முதியோர், மாற்றுத்திறனாளிகளுக்கு பிரத்தேயக மின் தூக்கி, பலநிலை வாகன நிறுத்துமிடம், உணவுக்கூடம், வீற்பனை மையம், மழைநீர் வடிகால் வசதி, 2 இலட்சம் கொள்ளளவு நீர் சேமிப்பு தொட்டி அமைத்தல், பேவர் பிளாக் பாதை அமைத்தல், RO பிளாஸ்ட் அமைத்தல், புல்வெளி அமைத்தல், செயற்கை நீருற்று அமைத்தல், ஒளி ஒளி காட்சி அமைத்தல், சிதிலமடைந்த மின்சாதனங்கள், மின் இணைப்புகள் மாற்றுதல், கூட்ட அரங்கம் மற்றும் குறள்மணி மாடத்தின் குளிர்சாதன வசதி, தீ தடுப்பு வசதிகள், ஒலிபெருக்கி அமைப்பு நிறுவதல், நுழைவாயில் புதுப்பித்தல் பணி, உயர்

வள்ளுவர் கோட்டப் புனரமைப்புப் பணிகள் விரைவில் நிறைவுபெறும் என்று அமைச்சர் அவர்கள் தெரிவித்தார்.

இந்த கள ஆய்வின்போது, பொதுப்பணித்துறை அரசுச் செயலாளர் ஜெ.ஜெயகாந்தன், பொதுப்பணித்துறை முதன்மைத் தலைமைப் பொறியாளர் எஸ்.மணிவண்ணன், சென்னை மண்டலத் தலைமைப் பொறியாளர் எஸ்.மணிகண்டன், கண்காணிப்புப் பொறியாளர் எஸ்.கார்த்திகேயன், செயற்பொறியாளர் ஜெயகர் மற்றும் துறை சார்ந்த அலுவலர்கள் கலந்து கொண்டனர்.

திராவிட இயக்க தீரர்கள் நினைவு நாள்

எஸ்.என்.எம்.உபயதுல்லா பிப்ரவரி 19 (2023)



பள்ளிப் பருவத்திலேயே கழகப் பணியில் தன்னை இணைத்துக் கொண்ட இவர், 1962ஆம் ஆண்டு கலைஞர் தஞ்சை தொகுதியில் போட்டியிட்டபோது, சிறப்பாகப் பணிபுரிந்த தலைவர் கலைஞரின் அன்பைப் பெற்றவர்.

1973ஆம் ஆண்டு முதல் தொடர்ந்து வட்டக் கழகப் பிரதிநிதியாக 1987ஆம் ஆண்டு தஞ்சை நகரக் கழகச் செயலாளராகப் பொறுப்பேற்று 2014 வரை தொடர்ந்து 27 ஆண்டுகள் அப்பொறுப்பில் சிறப்பாகப் பணியாற்றியவர். 1989, 1996, 2006 ஆகிய ஆண்டுகளில் தமிழக சட்டமன்றத் தேர்தலில் போட்டியிட்டு வெற்றி பெற்ற இவர், 2006 முதல் 2011 வரை தலைவர் கலைஞர் தலைமையிலான அமைச்சரவையில் வணிகவரித் துறை அமைச்சராகப் பொறுப்பு வகித்தார்.

இலக்கிய ஆர்வம் கொண்ட இவர், கடந்த 30 ஆண்டுகளாக இலக்கியவாதிகளைப் போற்றி வந்தவர்.

2020-ல் தலைமைக் கழகத்தின் சார்பில் கழகத் தலைவர் மு.க.ஸ்டாலின் அவர்கள் “கலைஞர் விருது” வழங்கிச் சிறப்பித்தார்.

தலைமைக் கழகம் தி.மு.க.



தி.மு.க.

இளைஞர் அணி

கலைஞர்



1924 - 2023

ஒன்றிய-நகர-பகுதி-பேரூர் புதிய நிர்வாகிகள் அறிமுகக் கூட்டம்

கீழ்க்கண்ட தலைவர் மாண்புமிகு முதலமைச்சர் அவர்களின் அறிவுறுத்தலின்படி, தலைமைக் கழகத்தின் ஒப்புதலுடன், ஒன்றிய-நகர-பகுதி-பேரூர் அமைப்புகளுக்கு, இளைஞர் அணி அமைப்பாளர்-துணை அமைப்பாளர்களை மாண்புமிகு துணை முதலமைச்சரும், கழகத்தின் இளைஞர் அணிச் செயலாளருமான உதயநிதி ஸ்டாலின் அவர்கள் மாவட்ட வாரியாக நியமித்து வருகிறார்.

மண்டலம்-3 க்கு உட்பட்ட மாவட்டங்களில் நியமிக்கப்பட்ட இளைஞர் அணியின் புதிய நிர்வாகிகளுக்கான அறிமுகக் கூட்டம், அந்தந்த மாவட்டச் செயலாளர், ஒன்றிய-நகர-பகுதி-பேரூர் செயலாளர்கள் முன்னிலையில், நடைபெற்று வருகிறது. இரண்டாம் கட்டமாக காஞ்சிபுரம் தெற்கு ஆகிய மாவட்டங்களில் நடைபெறும் புதிய நிர்வாகிகளுக்கான அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	இடம்
19.02.2025 புதன்கிழமை	காலை 9.00 மணி	காஞ்சிபுரம் தெற்கு	பிரியா மஹால், மல்லியங்கரணை செல்லும் வழி, உத்திரமேரூர்.

“அன்பகம்”
தேனாம்பேட்டை
சென்னை-18
நாள் : 14-02-2025



